



MINUTI

IT-TMIEN LEĠISLATURA

Laqgħa tal-Kunsill Lokali HAL QORMI

Laqgħa Numru 41

Il-Kunsill Lokali Itaqa' nhar it-Tlieta, 1 ta' Marzu 2022, fl-uffiċċju tal-Kunsill Lokali u permezz ta' video conferencing.

PREŻENTI:

Dr Josef Masini Vento – Sindku
Jerome Caruana Cilia - Kunsillier
Carmelo Cuschieri – Kunsillier
Ralph Puli – Kunsillier (*online*)
Marvin Zammit – Kunsillier
Dr Sean Apap Meli – Kunsillier (*online*)
George Muscat – Kunsillier
Martina Grech – Kunsillier

ASSENTI b'APOLOGĠJI (Skont Ordni Permanenti 17A (3):

Donnha Barbara – Viċi Sindku
Daniel Ablett – Kunsillier (*online*)
Abigail Sammut – Kunsillier (*online*)

UFFIĊJAL PREŻENTI:

Karen Camilleri – Segretarju Eżekuttiv

Is-Sindku Dr Josef Masini Vento ppresieda l-laqgħa.

Minuti

41.1 Approvazzjoni Minuti Nru 39

Is-Sindku Dr Josef Masini Vento ppreżenta l-Minuti ta' Seduta 39, li kienu ċċirkulati lill-membri permezz ta' korrispondenza elettronika, għall-approvazzjoni.

Il-Kunsillier Carmel Cuschieri ssekonda.

Il-Minuti għal Seduta Nru 39 ġew approvati b'mod unanimu.

Approvazzjoni Minuti Nru 40

Is-Sindku Dr Josef Masini Vento ppreżenta l-Minuti ta' Seduta 40, li kienu ċċirkulati lill-membri permezz ta' korrispondenza elettronika, għall-approvazzjoni.

Il-Kunsillier Carmel Cuschieri ssekonda.

Il-Minuti għal Seduta Nru 40 ġew approvati b'mod unanimu.

41.2 Kommunikazzjoni mis-Sindku

41.2.1 Is-Sindku Josef Masini Vento nforma li nhar il-Ġimgħa 11 ta' Marzu 2022, fis-6.00p.m. se tinżamm Konferenza Stampa mill-Onor. Silvio Schembri, fejn se jkun qed jiġi ppreżentat il-proġett ta' Pjazza Federico Maempel.

41.2.2 Is-Sindku Dr Josef Masini Vento ppropona li tintbagħat ittra ta' ringrazzjament lill-Onor. Clyde M.Puli għas-servizz li ta lill-komunita' qormija u l-komunita' tas-Sitt distrett, fil-Parlament Malti.

41.2.3 Is-Sindku Dr Josef Masini Vento nforma li tressqet talba mir-residenti ta' Triq Santa Katerina (bejn Triq Ġuże Duca u Triq l-Imdina) sabiex din it-triq issir One-Way. Is-Sindku nforma li se tkun qed titressaq t-talba għall-attenzjoni ta' Transport Malta.

41.2.4 Is-Sindku Dr Josef Masini Vento nforma li nbeda x-xogħol ta' rinnovar tal-Ġnien f'Misraħ iż-Żebbuġ.

41.2.5 Il-Kunsillier Marvin Zammit staqsa x'fadal xogħlijiet fi ġnien Renald Falzon. Is-Segretarju Eżekuttiv infurmat li kulma fadal huwa li jingħata d-dawl. Is-Segretarju Eżekuttiv infurmat li dan id-dewmien ġie kkawżat minħabba tibdil fil-proġett u għaldaqstant kellha titressaq DNO u clearance minn TM u CRPD.

41.2.6 Is-Sindku Dr Josef Masini Vento nforma li l-librerija tinsab lesta u se tkun inawgurata fil-ġranet li ġejjin. Id-dettalji relatati mal-inawgurazzjoni se jkunu qed jingħataw aktar 'l quddiem.

41.2.7 Is-Sindku Dr Josef Masini Vento nforma li l-vettura elettrika nxtrat u se tkun qed tiġi rreġistata fuq is-Segretarju Eżekuttiv. Il-Kunsill approva.

41.3 MOZZJONIJIET

41.3.1 Mozzjoni Nru 106 imressqa mis-Sindku Dr Josef Masini Vento

Nipproponi li l-Kunsill japprova s-somma ta' € 1500 fis-sena sabiex tkopri l-ispejjeż relatati mas-servizz li jingħata minn Dar il-Kaptan lil 6 residenti qriema.

Il-Kunsillier Ralph Puli ssekonda.

Ivvutaw favur 8 kunsilliera preżenti. Ma kien hemm l-ebda vot kontra u ma kien hemm l-ebda astenzjoni.

Il-mozzjoni ġiet approvata b'mod unanimu.

41.3.2 Mozzjoni Nru 107 imressqa mis-Sindku Dr Josef Masini Vento

Nipproponi li l-ftehim eżistenti bejn il-Kunsill Lokali u s-sinjuri Josef Cilia u Josef Aquilina jerġa' jiġi mġedded għas-sitt xhur li ġejjin, bl-istess rati li kienu qabel, ossia € 2495 kull wieħed.

Ivvutaw favur 8 kunsilliera preżenti. Ma kien hemm l-ebda vot kontra u ma kien hemm l-ebda astenzjoni.

Il-mozzjoni ġiet approvata b'mod unanimu.

41.4 Skeda ta' Ffalsijiet

Is-Segretarju Eżekuttiv poġġiet fuq il-mejda l-iSkeda ta' Ffalsijiet għax-xahar ta' Frar 2021.

Il-Kunsillier Dr Sean Apap Meli ppropona l-approvazzjoni tal-ffalsijiet.

Il-Kunsillier Carmelo Cuschieri issekondat.

Il-Kunsill approva b'mod unanimu l-iskeda ta' Ffalsijiet.

41.5 KORRISPODENZA

41.5.1 Stimi – Korporazzjoni għas-Servizzi tal-Ilma

Is-Segretarju Eżekuttiv poġġiet fuq il-mejda żewġ stimi pprezentati mill-Korporazzjoni għas-Servizzi relatati max-xogħlijiet fi Triq Belliċ u Triq il-Miżna. Is-Segretarju Eżekuttiv infurmat li l-Korporazzjoni qed titlob li l-Kunsill iħallas l-ammont ta' € 50,000 sabiex ikun possibli li jsiru mains ġodda.

Il-Kunsill qabel li jsir kuntatt mal-Ministeru għall-Enerġija sabiex jiġu diskussi dawn l-ispejjeż.

41.5.2 Talbiet għal refunds minħabba ħsarat fi Triq il-Belt Valletta

Is-Segretarju Eżekuttiv poġġiet fuq il-mejda 6 talbiet għal refund minħabba ħsarat li soffrew sewwieqa fi Triq il-Belt Valletta.

Il-Kunsill approva li jingħataw kumpens ta' € 70, skont il-policy tal-Kunsill.

41.5.3 Stima għal road humps f'Wied il-Kbir

Is-Segretarju Eżekuttiv poġġiet fuq il-mejda stima għal żewġ road humps f'Wied il-Kbir Ħal Qormi, liema stima tammonta għal € 3,350.

Il-Kunsill approva l-istima.

41.6 HWEJJEĠ OĦRA

41.6.1 Il-Kunsillier George Muscat infurma li xtaq jinnomina persuna għal Għarfien il-Ħila u għamel kuntatt mal-istess persuna, fejn bl-aktar mod arroganti nfurma li hu Ġieħ Ħal Qormi jrid u mhux Għarfien il-Ħila u ilu jiġġieled mal-kunsillier Jerome Caruana Cilia, għal dan l-unur għal dawn l-aħħar 5 snin.

41.6.2 Is-Sindku Dr Josef Masini Vento spjega li l-unur Ġieħ Ħal Qormi jingħata fuq kriterji preċiżi u hadd m'għandu jipretendi għaliex jagħmel xogħol volontarju fil-komunita'.

41.6.3 Il-Kunsillier Marvin Zammit infurma li qed ikollu bosta lmenti dwar l-art mitluqa fi Triq Amleto Spiteri, malli ddu minn Triq l-20 ta' Jannar. Is-Segretarju Eżekuttiv infurmat li din hija art privata u jekk il-Kunsill ikollu ndikazzjoni ta' min huma s-sidien, jitressaq ilment lis-Sanita'.

41.6.4 Is-Sindku Dr Josef Masini Vento nfurma li bħalissa jinsab għaddej b'diskussjonijiet dwar il-kuntratt tal-knis, fejn il-kuntrattur jidher li s'issa mhux ikollu 7 kenniesa kif miftihem. Barra minhekk is-sistema ta' Datatrak baqgħet ma saritx. Il-Kunsill qabel li tinħareġ Default Notice lill-kuntrattur.

41.6.5 Is-Sindku Dr Josef Masini Vento nforma li s-servizz tan-Non Urban u tal-Ġonna mhux up to standard. Is-Sindku qal li filwaqt li kien hemm titjib, jidher li l-livell baqa' ma ntlahaqx. Għaldaqstant qal li se tkun qed tinħareġ default notice.

41.7 PERFORMANCE APPRAISAL REPORT – SEGRETARJU EŻEKUTTIV

Is-Segretarju Eżekuttiv infurmat li għaddiet kopja tal-*Performance Appraisal Report* lid-Direttur Ġenerali u nformat li dan ir-rapport qatt ma gie diskuss magħha, qabel ittella għall-approvazzjoni. Għaldaqstant fuq gwida tad-DG, poġġiet fuq il-mejda l-Performance Appraisal Report, u talbet li dan ir-rapport jiġi diskuss magħha.

Is-Segretarju Eżekuttiv talbet spjega u raġunijiet tal-kummenti li tniżżlu fuq ir-rapport, bħal l-ewwel kumment fejn ingħad 'Nuqqas ta' rapporti ta' ħidma'. Is-Segretarju Eżekuttiv infurmat li s-Segretarju Eżekuttiv huwa responsabbli mir-rapporti finanzjarji u mhux mir-rapporti ta' ħidma.

Il-Kunsillier Sean Apap Meli qal li fejn jidhlu email, ġieli jibgħat xi emails li ma jkollux risposta, bħalma kienet il-mozzjoni relatata mar-ritratti tal-Kunsilli preċedenti. Is-Segretarju Eżekuttiv staqsiet dawn fejn se jsiru? Il-Kunsillier Sean Apap Meli semma semma' l-*issue* tal-ismijiet ta' fuq l-irħam, ta' Ġieħ Ħal Qormi u s-Sindki.

Issemmiet l-*issue* tal-fatt li qed isservi bħala Deputat Segretarju Eżekuttiv tal-Kunsill Lokali Ħal Luqa.

Is-Segretarju Eżekuttiv talbet ukoll spjega għal kumment 'Nuqqas ta' *deployment* tal-istaff', għaliex il-Kunsill Lokali ma jistax jagħmel *deployment of staff*. Dan minbarra li meta kien hemm bżonn li jiġi tterminat impjeg fuq *probation*, is-Sindku waqqafha milli tagħmel dan.

Is-Segretarju Eżekuttiv infurmat li mhux il-kwistjoni ta' 5% jew 10% performance bonus, għaliex jekk issir ħidma għal performance bonus, tingħata 10% ħidma matul is-sena.

Is-Segretarju Eżekuttiv talbet li l-Kunsill jieħu deċiżjoni definittiva, dwar jekk hux se tiġi pprezentatha l-mozzjoni ta' sfiduċja għaliex mhux sew li tibqa' mdendla u ma tafx fejn qiegħda. Is-Segretarju Eżekuttiv qalet li s-sena 2021 ma kinitx sena faċli għaliha u forsi kien għalhekk li l-performance tagħha soffriet u bl-ebda mod m'għandu x'jaqsam il-fatt li qed isservi bħala Deputat Segretarju f'Kunsill Lokali ieħor.

Il-Kunsillier Marvin Zammit qal li bħala membri ma jkunux jafu x'inhu jiġri u jekk ikun hemm diffikultajiet b'entitajiet, għandhom ikunu nformati.

Il-Kunsillier Marvin Zammit qal li jeħtieġ li l-Kunsill ikollu rapport fuq il-kuntratti l-kbar. Is-Segretarju Eżekuttiv qalet li se tkun qed titlob lil *Contracts Manager* sabiex jipprepara r-rapport dwar dawn il-kuntratti.

Is-Sindku Dr Josef Masini Vento qal li issa għadda kollox u l-Kunsill għandu jagħmel *revision* tal-Performance Appraisal Report tas-Segretarju fi żmien 6 xhur.

Is-Segretarju Eżekuttiv qalet li hi qatt ma sabet oġġezzjoni li jkun hemm mid-term performance evaluation interna, kemm għal ħidma tagħha kif ukoll tal-istaff, anzi temmen bi sħiħ li dan it-tip ta' eżerċizzju jgħin sabiex jiġu ndirizzati diffikultajiet b'mod immedjat u jekk ikun problemi jew misunderstandings, jiġu ndirizzati. Is-Segretarju Eżekuttiv qalet ukoll li tkun idea tajba jekk kultant il-membri jiltaqgħu mhux biss bejniethom, iżda anke mal-istaff, permezz ta' team building activities jew laqgħat informali, bla aġenda u jiġi diskuss dak kollu li jkun hemm bżonn.

41.8 Tmien tal-Laqqgħa u data tas-seduta li jmiss

Il-laqqgħa intemmet fit-8.30p.m. u giet aġġornata għat-**Tlieta l-5 ta' April 2022 fis-6.00p.m.**

Konfermati, illum 5 ta' April 2022.

IFFIRMATI

Josef Masini Vento (Dr)
Sindku

IFFIRMATI

Karen Camilleri
Segretarju Eżekuttiv